


Il-Knisja tal-Mensija

Kitba ta' JOSEPH CARBONE

Fil-lokal ta' l-Imsierah, illum San Ġwann, fuq ix-xaqliba maghrufa bħala l-Mensija, mibnija fuq ir-rih ta' Wied Ghomor, insibu l-knisja hekk imsejha tal-Mensija. Din il-knisja hemm marbuta magħha devozzjoni ferm antika lejn il-Madonna, li tiddekrivi l-bidu tad-devozzjoni ferm antika lejn il-Madonna, taht it-titlu tal-Lunzjata, kif ukoll lejn San Anard. Tingħad ukoll legġenda sabiha li tiddekrivi l-bidu tad-devozzjoni lejn dan il-lok hekk devot. Dari ta' min jghid li kien hemm min jirreferi għal din il-knisja bħala ta' San Leonardu.

Il-legġenda tgħid li għall-habta tal-hmistax-il seklu, ċertu Indri kien qiegħed ihaffer spiera go għalqa fl-inhawi msejha ta' Xaghret l-Għar. Waqt ix-xogħol deherlu li ra xi dawl hiereg minn xaqq fil-blat. X'hin kixef sewwa sab għar li go fih kien hemm dawl jixghel, gej minn musbieh imdendel quddiem inkwadru tal-Madonna. Dan Indri mar qal b'kollox lill-Kappillan ta' B'Kara (peress li l-Mensija kienet tagħmel parti



*Ritratt ta' l-inkwadru fuq
l-injam li jgħidu li sab Indri.*

minn din il-parroċċa) dwar x'kien sab. Il-Kappillan gabar u żamm l-inkwadru d-dar tiegħu, però 'l għada sab li l-inkwadru kien għosfor. Wara sabuh go l-għar. Il-qassis reġa' ha l-inkwadru go daru u 'l għada b'għageb kbir sab li l-inkwadru reġa' rritorna lejn l-għar. Hawnhekk, irrapporta lill-Isqof x'kien issucceda. L-Isqof ha u refa' taht il-muftieh l-inkwadru, fil-palazz tiegħu. U reġa' gara bħal qabel,




*Tpingija bil-lapes,
replika ta' l-inkwadru.*

li l-inkwadru sab postu go l-għar. L-Isqof ordna li l-inkwadru jinżamm go l-għar, imsakkar b'kancell tal-hadid biex ikun jista' jsir talb quddiemu, għax dawk l-għemejjel kienu kollha gejjin mir-rieda tal-Madonna.

U minn hawn nibtet id-Devozzjoni kbira lejn din ix-xbieha ta' l-għar, li minn sempliċi għar issawret matul iż-żmien fi knisja mdaqqa.

Għall-habta ta' l-1575, l-għar kien inbidel f'kappella, tant li Mons. P. Duzina, meta żar il-lok, waqt vista pastorali, semma u rrefera għal din il-kappella bħala dik ta' San Leonardu. Maż-żmien forsi minhabba l-hbit kontinwu mill-kursari giet mitluqa tant li fis-sena 1645 giet iprofanata. Reġgħet infetħet u fl-1657 l-Isqof Balaguer reġa' pprofanaha. Fi żmien l-Isqof Cocco Palmieri, il-Knisja nfetħet mill-ġdid, żdiedu xi kmamar u nbriet anke loġġa għall-użu tal-pellegrini minn raġel magħtub li fieq wara li qala' grazzja.



Dun Ġorġ Debono

għar, huwa mzejjen b'inkwadru ta' pittur anonimu li sar għall-habta ta' l-1780 u jirrapprezenta lil-Lunzjata, jew aħjar it-thabbira ta' l-aṅġlu lill-Madonna, b'San Anard għarkubtejh jitlob lill-Verġni Mbirka.

Hemm ukoll xi nkwadri msejha Ex Votos, tal-wegħdi, kif ukoll oġġetti oħra konnessi ma' mirakli mwettqa ma' nies fil-bżonn li talbu u qalghu grazzji mis-Sema.

Il-Papa Ljun XIII fl-1879 ta privileġġi lill-altar. Fl-1911, l-Isqof P. Pace ta indulgenzi ta' 100 jum lil kull min jgħid Ave Marija quddiem l-immagini tal-Madonna.


L-inkwadru li huwa marbut mal-leggenda, dak li jingħad li sab Indri huwa fuq l-injam, fil-forma ta' tritico (magħmul fi tliet biċċiet). Dan l-inkwadru nsibu mpittra fuqu x-xbihat ta' San Leonardu Abbati fin-nofs, dik tal-Lunzjata fuq il-lemin, u l-Arkanġlu Gabriel fuq ix-xellug. Hemm għidut, li l-inkwadru mhuwix dak oriġinali li jissema fil-leggenda, għaliex fil-leggenda jissema biss li nstab inwadru bix-xbieha tal-Madonna. Jista' jagħti l-fatt li l-oriġinal kien xi ftiit imkagħbar u sar iehor floku. Peress li f'dawk iż-żminijiet San Leonardu kien popolari hafna, u mitlub hafna għal-fatt li kien hawn hbit mill-kursari u l-waqgħa ta' hafna fil-jasar, b'hekk forsi daħħlul fl-inkwadru tal-Lunzjata.

Il-faccata tal-Knisja, għalkemm mhux waħda wiesgħa, għandha l-bieb u l-frontispizju kbar, b'kampnar fin-nofs li jagħti dehra ta' xi haġa maestuża, u wara kollox għaliex le, mhux lok mibni għall-qima ta' Ommna Marija, San Anard u l-Missier Etern.

REFERENZI:

Djar is-Sultana
Il-Misteri Tal-Mensija
San Ġwann u l-istorja Tiegħu
Towns and Villages in Malta and Gozo
Descrizione Storica della Chiesa di Malta e Gozo
Bliet u Rhula Maltin

Kilin
Tony C. Cutajar
Kunsill Lokali / Awturi Diversi
Charles Fiott
Achille Ferris
Alfie Guillaumier



Mikiel, in-neputi ta' Dun Ġorġ Debono.